



ශ්‍රී ලංකා  
ප්‍රජාතාන්ත්‍රික සමාජවාදී ජනරජයේ  
පාර්ලිමේන්තුව

2013 අංක 17 දරන එකතු කළ අගය මත බදු  
(සංශෝධන) පනත

[සහතිකය සටහන් කළේ 2013 අප්‍රේල් මස 24 වන දින]

ආණ්ඩුවේ නියමය පරිදි මුද්‍රණය කරන ලදී.

2013 අප්‍රේල් මස 26 වන දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ  
ගැසට් පත්‍රයේ II වන කොටසේ අතිරේකයක් වශයෙන්  
පළ කරන ලදී.

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

කොළඹ 5, රජයේ ප්‍රකාශන කාර්යාංශයෙන් මිලදී ලබාගත හැක.

මිල : රු. 23.00 යි.

තැපැල් ගාස්තුව : රු. 15.00 යි.

2013 අංක 17 දරන එකතු කළ අගය මත බදු  
(සංශෝධන) පනත

[සහතිකය සටහන් කළේ 2013 අප්‍රේල් මස 24 වන දින]

එල්.ඩී.—ඕ. 2/2013.

**2002 අංක 14 දරන එකතු කළ අගය මත බදු පනත  
සංශෝධනය කිරීම සඳහා වූ පනතකි.**

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ:—

1. මේ පනත 2013 අංක 17 දරන එකතු කළ අගය මත බදු (සංශෝධන) පනත යනුවෙන් හඳුන්වනු ලබන අතර, එය අදාළ වගන්තිවල වෙනස් ක්‍රියාත්මක වීමේ දින නිශ්චිතව දක්වනු ලබන්නේ නම් මිස 2013 ජනවාරි මස 1 වන දින සිට ක්‍රියාත්මක වන ලෙස සලකනු ලැබිය යුතු ය.

යුහුඬු නාමය සහ ක්‍රියාත්මක වීමේ දිනය.

2. (මෙහි මින්මතු “ප්‍රධාන ප්‍රඥප්තිය” යනුවෙන් සඳහන් කරනු ලබන) 2012 අංක 7 දරන එකතු කළ අගය මත බදු (සංශෝධන) පනතෙන් අවසන්වරට සංශෝධිත 2002 අංක 14 දරන එකතු කළ අගය මත බදු පනතේ 2 වන වගන්තිය පහත දැක්වෙන පරිදි මෙයින් තවදුරටත් සංශෝධනය කරනු ලැබේ:—

2002 අංක 14 දරන එකතු කළ අගය මත බදු පනතේ 2 වන වගන්තිය සංශෝධනය කිරීම.

(1) එම වගන්තියේ (1) වන උපවගන්තියේ පළමුවන අතුරු විධානයේ (අ) ඡේදයේ සඳහන් “ඇගළුම්” යන වචනය වෙනුවට “ඇගළුම් හෝ රෙදි” යන වචන ආදේශ කිරීමෙන්;

(2) එම වගන්තියේ (2) වන උපවගන්තියේ -

(අ) එහි (ඇ) ඡේදයේ අතුරු විධානයේ “කොමසාරිස්-ජනරාල්වරයා විසින් පරිපාලනය කරනු ලැබිය යුතු ය.” යන වචන වෙනුවට “මෙම වගන්තියේ (ඉ) ඡේදයේ නිශ්චිතව දක්වා ඇති ආකාරයට කොමසාරිස්-ජනරාල්වරයා විසින් පරිපාලනය කරනු ලැබිය යුතු ය.” යන වචන ආදේශ කිරීමෙන්;

2 2013 අංක 17 දරන එකතු කළ අගය මත බදු  
(සංශෝධන) පනත

(ආ) එහි (ඇ) ඡේදයේ අතුරු විධානයේ “කොමසාරිස්-ජනරාල්වරයා විසින් පරිපාලනය කරනු ලැබිය යුතු ය.” යන වචන වෙනුවට “මෙම උපවගන්තියේ (ඉ) ඡේදයේ නිශ්චිතව දක්වා ඇති ආකාරයට කොමසාරිස්-ජනරාල්වරයා විසින් පරිපාලනය කරනු ලැබිය යුතු ය.” යන වචන ආදේශ කිරීමෙන්;

(ඇ) එම වගන්තියේ (2) වන උපවගන්තියේ (ඉ) ඡේදය ඉවත්කර ඒ වෙනුවට පහත දැක්වෙන කොටස ආදේශ කිරීමෙන් :-

"(ඉ) කොමසාරිස්-ජනරාල්වරයා විසින් පරිපාලනය කරනු ලබන සරල කරන ලද එකතු කළ අගය මත බදු යෝජනා ක්‍රමයේ ලියාපදිංචි වී ඇති යම් ලියාපදිංචි තැනැත්තකු විසින් කරනු ලබන යම් භාණ්ඩ හෝ සේවා සැපයීමේ දී, එම තැනැත්තා විසින්, ගැසට් පත්‍රයේ පළකරනු ලැබ ඇති නියමයේ සහ තත්කාර්යය සඳහා කොමසාරිස්-ජනරාල්වරයා විසින් නිකුත් කරන ලද මාර්ගෝපදේශවල නිශ්චිතව දක්වා ඇති ආකාරයට කොමසාරිස්-ජනරාල්වරයා සෑහීමට පත්වන පරිදි ස්වකීය ක්‍රියාකාරකම් කරගෙන යනු ලබන තාක්කල්-

(i) 7 වන වගන්තියේ නිශ්චිතව දක්වා ඇති ශුන්‍ය අනුප්‍රමාණගත සේවා අපනයනකරුවකු හෝ සේවා සපයන්නකු වෙත;

(ii) එම අදාළ සැපයුම් ව්‍යාපෘති හා සම්බන්ධිත සැපයුම් වන තාක් දුරට එම ව්‍යාපෘති ක්‍රියාත්මක වන කාලසීමාව තුළ දී, 2008 අංක 14

දරන ක්‍රමෝපාය සංවර්ධන ව්‍යාපෘති පනතේ පළමුවන උපලේඛනයේ II වන කොටසේ (ඊ) ඡේදයේ I වන අනුඡේදයේ දක්වා ඇති පරිදි එම පනතේ 3 වන වගන්තියේ (4) වන උපවගන්තිය ප්‍රකාරව යම් ක්‍රමෝපාය සංවර්ධන ව්‍යාපෘතියක් සඳහා භාණ්ඩ හෝ සේවා සපයනු ලබන යම් ලියාපදිංචි තැනැත්තකු වෙත;

(iii) පළමුවන උපලේඛනයේ II වන කොටසේ (ඊ) ඡේදයේ (ii) වන අනුඡේදයේ දක්වා ඇති යම් නිශ්චිත ව්‍යාපෘතියක යෙදී සිටින යම් ලියාපදිංචි තැනැත්තකු වෙත (2011 අප්‍රේල් මස 1 වන දින සිට බලාත්මක වන පරිදි);

(iv) යම් අපනයනකරුවකුට ශ්‍රී ලංකාවේ දී නිෂ්පාදිත භාණ්ඩ සපයනු ලබන යම් නිෂ්පාදකයකු වෙත;

(v) අපනයනය සඳහා නිෂ්පාදනය කරනු ලබන යම් භාණ්ඩවල තත්ත්වය, ස්වභාවය හෝ වටිනාකම වැඩි දියුණු කිරීම සඳහා ඉවහල්වන යම් අගය එකතු කළ සේවාවන් යම් අපනයනකරුවකු වෙත සපයනු ලබන යම් සැපයුම්කරුවකු වෙත;

(vi) එකී සැපයුම් ව්‍යාපෘතිය හා සම්බන්ධිත සැපයුම් වන තාක් කල් ව්‍යාපෘතිය ක්‍රියාත්මක වන කාලය තුළ දී 22 වන වගන්තියේ (7) වන උපවගන්තියේ විධිවිධාන යටතේ ලියාපදිංචි වී සිටින යම් තැනැත්තකු වෙත;

4 2013 අංක 17 දරන එකතු කළ අගය මත බදු  
(සංශෝධන) පනත

(vii) පවත්නා තොරතුරු අනුව, භාණ්ඩ හෝ සේවා සපයනු ලබන යම් ලියාපදිංචි තැනැත්තකුගේ එවැනි සැපයුම්වල වටිනාකම මුළු සැපයුම්වලින් සියයට පනහක ප්‍රතිශතයක් ඉක්මවන බවට කොමසාරිස්-ජනරාල්වරයා සෑහීමට පත්වන්නේ නම්, ඉහත (i), (ii), (iii), (iv), (v) හෝ (vi) වන අනුඡේදවල දක්වා ඇති යම් ලියාපදිංචි තැනැත්තකු වෙත භාණ්ඩ හෝ සේවා සපයනු ලබන යම් ලියාපදිංචි තැනැත්තකු වෙත,

එම තැනැත්තා විසින් කරනු ලබන යම් භාණ්ඩ හෝ සේවා සැපයීම සම්බන්ධයෙන්, බදු ගෙවීම් විලම්භනය කරනු ලැබිය යුතු ය.”.

(3) එම වගන්තියේ (3) වන උපවගන්තියේ -

(අ) පළමු අතුරු විධානය පහත දැක්වෙන පරිදි සංශෝධනය කරනු ලැබේ:-

(i) (අ) ඡේදයේ, “රේගු බන්ධිත ප්‍රදේශයට” යන වචන වෙනුවට “2012 අංක 12 දරන මුදල් පනතේ (IV) වන කොටසේ දක්වා ඇති රේගු බන්ධිත ප්‍රදේශයට හෝ නිදහස් වරායකට” යන වචන සහ ඉලක්කම් ආදේශ කිරීමෙන්;

(ii) (ඊ) ඡේදයේ “1996 අංක 33 දරන රෙදිපිළි පංගු මණ්ඩලය පනත යටතේ පිහිටුවන ලද රෙදිපිළි පංගු මණ්ඩලය යටතේ ලියාපදිංචි යම් තැනැත්තකු විසින්, රෙදිපිළි පංගු මණ්ඩලයේ අනුමතය ඇතිව සහ රේගු අධ්‍යක්ෂ-ජනරාල්වරයාගේ හෝ

ආයෝජන මණ්ඩලයේ හෝ අධීක්ෂණය යටතේ" යන වචන සහ ඉලක්කම් වෙනුවට "කොමසාරිස්-ජනරාල්වරයාගේ අනුමතය ඇතිව, කොමසාරිස්-ජනරාල්වරයා විසින් පරිපාලනය කරනු ලබන, සරල කරන ලද එකතු කළ අගය මත බදු යෝජනාක්‍රමය සමඟ ලියාපදිංචි වී ඇති යම් තැනැත්තකු විසින්" යන වචන ආදේශ කිරීමෙන්;

(ආ) එම උපවගන්තියේ දෙවන අතුරු විධානය පහත දැක්වෙන පරිදි සංශෝධනය කරනු ලැබේ:—

(i) (අ) ඡේදයේ (vi) වන අයිතමය ඉවත්කොට ඒ වෙනුවට පහත දැක්වෙන කොටස ආදේශ කිරීමෙන්:—

"(vi) කොමසාරිස්-ජනරාල්වරයා විසින් පරිපාලනය කරනු ලබන සරල කරන ලද එකතු කළ අගය මත බදු යෝජනාක්‍රමය සමඟ ලියාපදිංචි වී ඇත්තා වූ තැනැත්තකු විසින්, 2 වන වගන්තියේ (2) වන උපවගන්තියේ (ඉ) ඡේදයේ (i) වන අයිතමයේ දක්වා ඇති භාණ්ඩ නිෂ්පාදනය පිණිස හෝ සේවා සැපයීම පිණිස ආනයනය කරනු ලබන යම් භාණ්ඩ මත;"

(ii) (අ) ඡේදයේ (vii) වන අයිතමය ඉවත්කොට ඒ වෙනුවට පහත දැක්වෙන කොටස ආදේශ කිරීමෙන්:—

"(vii) කොමසාරිස්-ජනරාල්වරයා විසින් පරිපාලනය කරනු ලබන සරල කරන ලද එකතු කළ අගය මත බදු යෝජනා ක්‍රමයේ ලියාපදිංචි වී ඇති තැනැත්තකු විසින් ථේගු

6 2013 අංක 17 දරන එකතු කළ අගය මත බදු  
(සංශෝධන) පනත

බන්ධිත ප්‍රදේශයකින් ලබන යම් පිරිසක හෝ යන්ත්‍රසූත්‍ර ද ඇතුළුව, ආනයනය කරනු ලබන යම් පිරිසක හෝ යන්ත්‍රසූත්‍ර සහ 2 වන වගන්තියේ (2) වන උපවගන්තියේ (ඉ) ඡේදයේ (i) වන අයිතමයේ දක්වා ඇති අපනයනය කිරීම සඳහා වන භාණ්ඩ නිෂ්පාදනය කිරීම සඳහා භාණ්ඩ නිෂ්පාදනය කිරීම හෝ සේවා සැපයීම සඳහා එම තැනැත්තා විසින් පාවිච්චියට ගනු ලබන එවැනි පිරිසක හෝ යන්ත්‍ර සූත්‍ර මත;

(iii) (අ) ඡේදයේ (viii) වන සහ (ix) වන අයිතම ඉවත් කිරීමෙන්;

(iv) එම අතුරු විධානයේ අවසානයේ ඇති "බදු මුදලේ ගෙවීම් විලම්භනය කිරීම" යන වචනවල සිට එම ඡේදය අවසානය දක්වා වූ වචන වෙනුවට පහත දැක්වෙන කොටස ආදේශ කිරීමෙන්:—

"එසේ ආනයනය කරන ලද, ලැබුණු හෝ මිලදී ගනු ලැබූ භාණ්ඩ මත බදු ගෙවීම විලම්භනය කිරීම-

(අ) එසේ විලම්භනය කරනු ලබන බදු මුදලේ ප්‍රමාණය රුපියල් දස දහසකට අඩුවන අවස්ථාවක දී, බැංකු ඇපකරයක් ඉදිරිපත් කිරීමට; හෝ

(ආ) එසේ විලම්භනය කරනු ලබන බදු මුදලේ ප්‍රමාණය රුපියල් දස දහසකට අඩු නොවන අවස්ථාවක දී, භාණ්ඩාගාර බිල්පතක් ඉදිරිපත් කිරීමට; හෝ

(ඇ) විලම්භනය සලකා බලනු ලබන්නාවූ ගිවිසුමේ නිශ්චිතව දක්වා ඇති කොන්දේසිවලට යටත්ව අයවිය යුතු බදු මුදල් ආවරණය කරනු ලබන්නාවූ සමාගම් ඇපකරයක් ඉදිරිපත් කිරීමට,

යටත්ව සිදුවිය යුතු ය:

එසේ වුව ද, (ආ) ඡේදය යටතේ සිදුකරනු ලබන විලම්භනයක් සම්බන්ධයෙන් වන විට, ආනයනය කරන ලද දින සිට එක් මාසයක කාලයක් ඇතුළත ප්‍රතිඅපනයනය සඳහා රජයේ ආයතනයක් විසින් එම භාණ්ඩ ආනයනය කරනු ලැබ ඇති අවස්ථාවක දී, කිසිම ඇපකරයක් අවශ්‍ය නොවිය යුතු ය.”.

3. 2006 අංක 8 දරන එකතු කළ අගය මත බදු (සංශෝධන) පනත මගින් අවසන්වරට සංශෝධිත, ප්‍රධාන ප්‍රඥප්තියේ 3 වන වගන්තිය පහත දැක්වෙන පරිදි මෙයින් තවදුරටත් සංශෝධනය කරනු ලැබේ:—

ප්‍රධාන ප්‍රඥප්තියේ 3 වන වගන්තිය සංශෝධනය කිරීම.

- (1) එම වගන්තියේ (ඉ) ඡේදයේ “යම් තැනැත්තෙකු විසින් හෝ” යන වචන වෙනුවට පහත දැක්වෙන කොටස ආදේශ කිරීමෙන්:—

“යම් තැනැත්තකු විසින්,

(ඊ) එම භාණ්ඩ, මෙම වගන්තියේ ඉහතින්ම වූ ඡේද යටතේ කරනු ලබන සැපයුම් සහ 2 වන වගන්තිය යටතේ ඉවත් කර ඇති සැපයුම් හෝ පළමුවන උපලේඛනයේ II වන කොටස යටතේ නිදහස් කර ඇති සැපයුම් ඇතුළුව කවර හෝ ලිත් වර්ෂයක යම් මාස තුනක කාලසීමාවක් සඳහා රුපියල් මිලියන පන්සියයකට නොඅඩු සමස්ත සැපයුම්



8 2013 අංක 17 දරන එකතු කළ අගය මත බදු  
(සංශෝධන) පනත

ප්‍රමාණයක් සහිත යම් තැනැත්තකු හෝ හවුල්  
ව්‍යාපාරයක් විසින්,”;

(2) එම වගන්තියේ අතුරු විධානය ඉවත්කොට ඒ  
වෙනුවට පහත දැක්වෙන කොටස ආදේශ  
කිරීමෙන්:—

“එසේ වුව ද,—

(i) යම් ලියාපදිංචි තැනැත්තකු විසින්, 2013  
ජනවාරි මස 1 වන දිනට පෙරාතුව  
තොග වශයෙන් හෝ සිල්ලරට සපයන  
ලද යම් භාණ්ඩ මත බදු අයකරන ලෙස  
කොමසාරිස් - ජනරාල්වරයා වෙත  
ඉල්ලීමක් කරන්නේ නම්;

(ii) වෙනත් යම් තැනැත්තකු විසින් 2013  
ජනවාරි මස 1 වන දිනට පෙරාතුව  
තොග වශයෙන් හෝ සිල්ලරට සපයන  
ලද යම් භාණ්ඩ මත බදු අයකරන ලෙස  
කොමසාරිස් - ජනරාල්වරයා වෙත  
ඉල්ලීමක් කරන්නේ නම්,

සහ 10 වන වගන්තියේ හෝ 12 වන වගන්තියේ  
විධිවිධාන සලසා ඇති පරිදි ලියාපදිංචියක් ලබා  
ගන්නේ නම් එසේ තොග වශයෙන් හෝ සිල්ලරට  
භාණ්ඩ සැපයීම සම්බන්ධයෙන් එම බද්ද අය කරනු  
ලැබිය යුතු ය.”.

(3) එම අතුරු විධානයට ඉක්බිතිව ම පහත දැක්වෙන  
අලුත් අතුරු විධානය එකතු කිරීමෙන්:—

“එසේම තවදුරටත්, (ඊ) ඡේදයේ නිශ්චිතව දක්වා  
ඇති යම් ලියාපදිංචි තැනැත්තකු වෙත යොමු කරන  
ලද බදු අයකිරීමක් මේ පනතේ පළමු වන  
උපලේඛනයේ II වන කොටසේ නිශ්චිතව දක්වා  
ඇති, බද්දෙන් නිදහස් සැපයුම්වලට අතිරේකව විය  
යුතු ය.”.

2013 අංක 17 දරන එකතු කළ අගය මත බදු 9  
(සංශෝධන) පනත

4. 2007 අංක 14 දරන එකතු කළ අගය මත බදු (සංශෝධන) පනත මගින් අවසන්වරට සංශෝධිත ප්‍රධාන ප්‍රඥප්තියේ 5 වන වගන්තිය, එහි (12) වන අනුඡේදයේ “ඉහළ වටිනාකම විය යුතු ය.” යන වචන වෙනුවට පහත දැක්වෙන කොටස ආදේශ කිරීමෙන් මෙයින් තවදුරටත් සංශෝධනය කරනු ලැබේ:—

ප්‍රධාන ප්‍රඥප්තියේ  
5 වන වගන්තිය  
සංශෝධනය කිරීම.

“ඉහළ වටිනාකම විය යුතු ය;

(13) 2003 අංක 9 දරන පාරිභෝගික සේවා අධිකාරිය පනතේ විධිවිධානවල කුමක් සඳහන් වුව ද, බදු අයකිරීමට යටත්වීම මේ පනතේ 3 වන වගන්තියේ (ඊ) ඡේදයේ නිශ්චිතව දක්වා ඇති අවස්ථාවක දී, තොග හෝ සිල්ලර වෙළෙඳාමක් සඳහා විකිණිය යුතු භාණ්ඩ සඳහා වූ ලැයිස්තුගත සිල්ලර මිල අවශ්‍ය අවස්ථාවල දී බදු අයකිරීම සඳහා උචිත ලෙස සකස් කරනු ලැබිය හැකි ය.”

5. 2009 අංක 15 දරන එකතු කළ අගය මත බදු (සංශෝධන) පනත මගින් අවසන්වරට සංශෝධිත ප්‍රධාන ප්‍රඥප්තියේ 10 වන වගන්තිය පහත දැක්වෙන පරිදි මෙයින් තවදුරටත් සංශෝධනය කරනු ලැබේ:—

ප්‍රධාන ප්‍රඥප්තියේ  
10 වන වගන්තිය  
සංශෝධනය  
කිරීම.

(1) එම වගන්තියේ (1) වන උපවගන්තියේ (ii) වන අයිතමයේ “2009 ජනවාරි 1 වන දින හෝ ඉන් පසුව” යන වචන සහ ඉලක්කම් වෙනුවට “2009 ජනවාරි මස 1 වන දින හෝ ඉන්පසුව එහෙත් 2013 ජනවාරි මස 1 වන දිනට පෙරාතුව,” යන වචන සහ ඉලක්කම් ආදේශ කිරීමෙන්;

(2) එම වගන්තියේ (1) වන උපවගන්තියේ (ii) වන අයිතමයේ (ඇ) ඡේදයට ඉක්බිතිව ම පහත දැක්වෙන අලුත් අයිතමය ඇතුළත් කිරීමෙන්:—

“(iii) 2013 ජනවාරි මස 1 වන දින හෝ ඉන්පසුව, ශ්‍රී ලංකාව තුළ යම් බදු අය කළ හැකි ක්‍රියාකාරකම් කරගෙන යන සෑම තැනැත්තකුම-

10 2013 අංක 17 දරන එකතු කළ අගය මත බදු  
(සංශෝධන) පනත

- (අ) අවස්ථාවෝචිත පරිදි, යම් බදු අයකළ හැකි එක් මාසයක හෝ මාස තුනක කාලසීමාවක් අවසානයේදී ශ්‍රී ලංකාව තුළ, අවස්ථාවෝචිත පරිදි, බදු අය කළ හැකි එක් මාසයක හෝ මාස තුනක කාලසීමාව ඇතුළත එම තැනැත්තා විසින් කරන ලද භාණ්ඩ හෝ සේවා සැපයුම් හෝ භාණ්ඩ සහ සේවා සැපයුම්වල මුළු වටිනාකම රුපියල් මිලියන තුනක් වේ නම්; හෝ
- (ආ) එවකට අවසාන වන මාස 12 ක කාලසීමාව තුළ ඔහු ශ්‍රී ලංකාව තුළ කරන ලද බදු අය කළ හැකි භාණ්ඩ හෝ සේවා සැපයුම් හෝ භාණ්ඩ හා සේවා සැපයුම්වල මුළු වටිනාකම රුපියල් මිලියන දොළහක් ඉක්මවා ඇත්නම්; හෝ
- (ඇ) අවස්ථාවෝචිත පරිදි, ඊළඟ එක් එක් මාසයක හෝ මාස තුනක බදු අයකළ හැකි කාලසීමාව තුළ එම තැනැත්තාගේ ශ්‍රී ලංකාවේ භාණ්ඩ හෝ සේවා සැපයුම් හෝ භාණ්ඩ හා සේවා සැපයුම්වල මුළු වටිනාකම රුපියල් මිලියන තුනක් ඉක්මවීමට ඉඩ ඇති බව හෝ ඉන් ඉක්බිතිව වූ බදු අය කළ හැකි මාස දොළහ තුළ රුපියල් මිලියන දොළහක් ඉක්මවීමට ඉඩ ඇති බව හෝ විශ්වාස කිරීමට, යම් අවස්ථාවක, යුක්තිසහගත හේතු ඇත්නම්,

මේ පනත යටතේ ලියාපදිංචි කරනු ලැබීමට යටත් විය යුතු ය.

- (3) එම වගන්තියේ (2) වන උපවගන්තියේ “මේ වගන්තියේ කාර්ය සඳහා බදු අයකළ හැකි මුළු සැපයුම්වල වටිනාකමට 3 වන වගන්තිය යටතේ බදු ගෙවීමෙන් බැහැර කරනු ලැබූ යම් නොග හෝ සිල්ලර වෙළෙඳ ක්‍රියාකාරකමක සැපයුම් ඇතුළත් නොවිය යුතු ය.” යන වචන සහ ඉලක්කම් ඉවත්කොට ඒ වෙනුවට “පනතේ 2 වන වගන්තිය යටතේ ඉවත් කර ඇති සැපයුම් හෝ පළමුවන උපලේඛනයේ II වන කොටස

2013 අංක 17 දරන එකතු කළ අගය මත බදු 11  
(සංශෝධන) පනත

යටතේ බැහැර කරනු ලැබූ සැපයුම් ද ඇතුළුව, කවර හෝ ලීන් වර්ෂයක යම් මාස තුනක කාලසීමාවක් සඳහා සමස්ත සැපයුම්වල වටිනාකමට රුපියල් මිලියන පන්සියයකට අඩු නොවන්නේ නම් මිස, යම් තොග හෝ සිල්ලර වෙළෙඳ ක්‍රියාකාරකමක දී සැකසීමකින් තොරව දේශීය වශයෙන් මිලදී ගනු ලැබූ භාණ්ඩ සැපයුම්වල වටිනාකම ඇතුළත් නොවිය යුතු ය.” යන වචන සහ ඉලක්කම් ආදේශ කිරීමෙන්.

6. 2003 අංක 7 දරන එකතු කළ අගය මත බදු (සංශෝධන) පනත මගින් අවසන්වරට සංශෝධිත, ප්‍රධාන ප්‍රඥප්තියේ 11 වන වගන්තිය, එහි (1) වන උපවගන්තියේ අතුරු විධානයේ “කොමසාරිස්-ජනරාල්වරයාට දැනුම්දීමට යටත් නොවිය යුතු ය.” යන වචන වෙනුවට පහත දැක්වෙන කොටස ආදේශ කිරීමෙන් මෙයින් තවදුරටත් සංශෝධනය කරනු ලැබේ:—

ප්‍රධාන ප්‍රඥප්තියේ 11 වන වගන්තිය සංශෝධනය කිරීම.

“කොමසාරිස්-ජනරාල්වරයාට දැනුම් දීමට යටත් නොවිය යුතු ය:

එසේම තවදුරටත්, 2013 ජනවාරි මස 1 වන දින සිට බලපැවැත්වෙන පරිදි, අවස්ථාවෝචිත පරිදි, 1996 අංක 34 දරන භාණ්ඩ හා සේවා බදු පනතේ 12 වන වගන්තිය යටතේ හෝ 75 වන වගන්තියේ (1) වන උපවගන්තිය යටතේ හෝ 80 වන වගන්තියේ (2) වන උපවගන්තිය යටතේ ලියාපදිංචි වී ඇති යම් තැනැත්තකු, එම ලියාපදිංචි තැනැත්තා 10 වන වගන්තියේ (1) වන උපවගන්තියේ (iii) වන අයිතමයේ නිශ්චිතව දක්වා ඇති නිර්ණායක සපුරාලන්නේ නම් හෝ එම තැනැත්තා මේ පනතේ 22 වන වගන්තියේ (7) වන උපවගන්තියේ නිශ්චිතව දක්වා ඇති ව්‍යාපෘති ක්‍රියාත්මක කිරීමේ කාලසීමාව තුළ දී ලියාපදිංචි වී ඇති තැනැත්තකු වන අවස්ථාවක දී, එම තැනැත්තා, භාණ්ඩ නිදහස් කර ගැනීම සඳහා හඳුනා ගැනීමේ අංකයක් ලබාගෙන ඇති තැනැත්තකු ලෙස සලකනු ලැබිය යුතු ය.”.

7. ප්‍රධාන ප්‍රඥප්තියේ 12 වන වගන්තියේ “මේ පනත යටතේ ලියාපදිංචි වීම සඳහා, කොමසාරිස්-ජනරාල්වරයා වෙත නියමිත ආකෘති පත්‍රයෙහි ඉල්ලුම්පතක් ඉදිරිපත් කළ හැකි ය:” යන වචන වෙනුවට “මේ පනත යටතේ

ප්‍රධාන ප්‍රඥප්තියේ 12 වන වගන්තිය සංශෝධනය කිරීම.

12 2013 අංක 17 දරන එකතු කළ අගය මත බදු  
(සංශෝධන) පනත

ලියාපදිංචි වීම සඳහා 2013 ජනවාරි මස 1 වන දිනට පෙරාතුව වූ බදු අයකළ හැකි යම් කාලසීමාවක් සඳහා කොමසාරිස්-ජනරාල්වරයා වෙත නියමිත ආකෘති පත්‍රයෙහි ඉල්ලුම්පතක් ඉදිරිපත් කළ හැකි ය:" යන වචන සහ ඉලක්කම් ආදේශ කිරීමෙන් මෙයින් සංශෝධනය කරනු ලැබේ.

ප්‍රධාන ප්‍රඥප්තියේ  
14 වන වගන්තිය  
සංශෝධනය  
කිරීම.

8. 2003 අංක 7 දරන එකතු කළ අගය මත බදු (සංශෝධන) පනත මගින් අවසන්වරට සංශෝධිත, ප්‍රධාන ප්‍රඥප්තියේ 14 වන වගන්තිය, එහි (2) වන උපවගන්තිය ඉවත්කර ඒ වෙනුවට පහත දැක්වෙන කොටස ආදේශ කිරීමෙන් මෙයින් තවදුරටත් සංශෝධනය කරනු ලැබේ:—

"(2) (අ) මේ වගන්තියේ (1) වන උපවගන්තිය යටතේ ලියාපදිංචි වී සිටින යම් තැනැත්තකු; හෝ

(ආ) 2002 අගෝස්තු මස 1 වන දින 1996 අංක 34 දරන භාණ්ඩ හා සේවා බදු පනතේ 75 වන වගන්තිය හෝ 80 වන වගන්තියේ (2) වන උපවගන්තිය යටතේ ලියාපදිංචි වී ඇතැයි සැලකෙන සහ තොග වෙළෙඳාම සහ සිල්ලර වෙළෙඳාම සඳහා ලියාපදිංචි වීම පිණිස 3 වන වගන්තියේ සඳහන් කොන්දේසි වලට යටත්ව යම් බදු අය කළ හැකි ක්‍රියාකාරකමක් කරගෙන යන හෝ කරනු ලබන අවස්ථාවක හෝ මේ පනතේ 10 වන වගන්තියේ (1) වන උපවගන්තියේ (iii) වන අයිතමයේ නිශ්චිතව දක්වා ඇති නියමයන් සපුරාලන අවස්ථාවක, ඒ තැනැත්තා,

මේ පනතේ කාර්යය සඳහා ලියාපදිංචි තැනැත්තකු ලෙස සලකනු ලැබිය යුතු ය."

ප්‍රධාන ප්‍රඥප්තියේ  
16 වන වගන්තිය  
සංශෝධනය  
කිරීම.

9. 2011 අංක 9 දරන එකතු කළ අගය මත බදු (සංශෝධන) පනත මගින් අවසන්වරට සංශෝධිත, ප්‍රධාන ප්‍රඥප්තියේ 16 වන වගන්තිය පහත දැක්වෙන පරිදි මෙයින් තවදුරටත් සංශෝධනය කරනු ලැබේ:—

- (1) එම වගන්තියේ (1) වන උපවගන්තියේ “ඉදිරිපත් කළ හැකිය.” යන වචන වෙනුවට පහත දැක්වෙන කොටස ආදේශ කිරීමෙන්:—

“ඉදිරිපත් කළ හැකි ය:

එසේ වුව ද, 2012 දෙසැම්බර් මස 31 වන දිනයෙන් අවසන් වන වර්ෂයේ දී මාස තුනක කාලයක් සඳහා රුපියල් මිලියන තුනක් නොඉක්මවන සමස්ත බදු අය කළ හැකි සැපයුම් වටිනාකමක් පැවති යම් ලියාපදිංචි තැනැත්තකු හෝ 2012 දෙසැම්බර් මස 31 වන දිනයෙන් අවසන් වන වර්ෂයේ දී මාස දොළහක් වූ කාලයක් සඳහා රුපියල් මිලියන දොළහක් නොඉක්මවන සමස්ත සැපයුම් වටිනාකමක් ඇති යම් ලියාපදිංචි තැනැත්තකු විසින්, එම තැනැත්තාගේ බදු අයකළ හැකි සැපයුම් ප්‍රමාණය 10 වන වගන්තියේ (1) වන උපවගන්තියේ (ඇ) ඡේදයේ (iii) වන අනුඡේදයේ සඳහන් සැපයුම් වටිනාකම ඉක්මවීමට ඉඩ ඇති බවට විශ්වාස කිරීමට හේතු ඇත්නම් මිස, 2013 ජනවාරි මස 1 වන දින සිට බලපැවැත්වෙන පරිදි එම ලියාපදිංචි තැනැත්තා විසින් ස්වකීය ලියාපදිංචිය අවලංගු කිරීම සඳහා ඉල්ලා සිටිය යුතු ය.”;

- (2) එම වගන්තියේ (5) වන උපවගන්තියේ “දිනයේ සිට බලාත්මක වන පරිදි සලකනු ලැබිය යුතු ය.” යන වචන සහ ඉලක්කම් වෙනුවට පහත දැක්වෙන කොටස ආදේශ කිරීමෙන්:—

“දිනයේ සිට බලාත්මක වන පරිදි සලකනු ලැබිය යුතු ය:

එසේ වුව ද, (1) වන උපවගන්තියේ අතුරු විධානයේ නිශ්චිතව දක්වා ඇති පරිදි ලියාපදිංචිය අවලංගු වී ඇත්තේ යම් ලියාපදිංචි තැනැත්තකුගේ ද, එම ලියාපදිංචි තැනැත්තා සම්බන්ධයෙන් වන විට,-

14 2013 අංක 17 දරන එකතු කළ අගය මත බදු  
(සංශෝධන) පනත

(අ) එම අවලංගු වීමේ දිනයට පෙරාතුවම වූ කාලයේ දී එම ලියාපදිංචි තැනැත්තාගේ (වෙළෙඳ භාණ්ඩ තොග හැර) වත්කම් වෙන් කිරීමේ ලියාපදිංචි තැනැත්තකු වෙත පවරා නොමැති අවස්ථාවක දී, අත්කර ගනු ලබන වත්කම්වල වටිනාකම සහ එම වත්කම් පිළිබඳ ආදායම් බදු කාර්යය සඳහා අදාළ වන ක්ෂය වීමේ අනුප්‍රමාණ මත පදනම් වන භාවිතා කිරීමේ කාලසීමාව සහ අදාළ විය හැකි වෙනත් යම් කාරණා පිළිබඳ සැලකිල්ලට ගෙන, එසේ පවරා නොමැති වත්කම්වල වටිනාකම කොමසාරිස්-ජනරාල්වරයා විසින් තීරණය කරනු ලැබිය යුතු ය;

(ආ) එම ලියාපදිංචි තැනැත්තාගේ වෙළෙඳ භාණ්ඩ තොග සඳහා වන බදු බැඳියාව, 2012 දෙසැම්බර් මස 31 වන දින වන විට අන්තර්ග්‍රහණය නොකළ යෙදවුම් බදු ප්‍රමාණය නොඉක්මවිය යුතු ය."

ප්‍රධාන  
ප්‍රඥප්තියේ 21  
වන වගන්තිය  
සංශෝධනය  
කිරීම.

10. 2007 අංක 14 දරන එකතු කළ අගය මත බදු (සංශෝධන) පනත මගින් අවසන්වරට සංශෝධිත, ප්‍රධාන ප්‍රඥප්තියේ 21 වන වගන්තිය එහි (1) වන උපවගන්තියේ "(1) සෑම ලියාපදිංචි තැනැත්තකු විසින්ම" යන වචන වලින් ආරම්භ වී "එහි ඇතුළත් විය යුතු ය." යන වචන දක්වා වූ සියලු වචන සහ ඉලක්කම් ඉවත්කොට ඒ වෙනුවට පහත දැක්වෙන කොටස ආදේශ කිරීමෙන් මෙයින් තවදුරටත් සංශෝධනය කරනු ලැබේ:—

"(1) සෑම ලියාපදිංචි තැනැත්තකුම විසින් කොමසාරිස්-ජනරාල්වරයා වෙත-

(අ) 2013 ජනවාරි මස 1 වන දිනයට පෙරාතුව අවසන් වන යම් බදු අයකළ හැකි කාලසීමාවක් සඳහා, එම එක් එක් බදු අයකළ

2013 අංක 17 දරන එකතු කළ අගය මත බදු 15  
(සංශෝධන) පනත

හැකි කාලසීමාව ඉකුත් වීමෙන් පසුව  
එළඹෙන මාසයේ විසිවන දිනට වඩා පසු  
නොවී;

(ආ) 2013 ජනවාරි මස 1 වන දින හෝ ඉන්  
පසුව ආරම්භ වන යම් බදු අය කළ හැකි  
කාලසීමාවක් සඳහා, එම එක් එක් බදු අය  
කළ හැකි කාලසීමාව ඉකුත් වීමෙන් පසුව  
එළඹෙන මාසයේ අවසන් දිනට වඩා පසු  
නොවී,

එම බදු අය කළ හැකි කාලසීමාව තුළ ඔහුගේ  
සැපයීම පිළිබඳ ලියවිල්ලකින් හෝ විද්‍යුත්  
මාධ්‍යයකින් වූ වාර්තාවක් ඉදිරිපත් කළ යුතු ය.  
එවැනි සෑම වාර්තාවක්ම නිශ්චිත ආකෘතියෙන්  
විය යුතු අතර, ඒ ආකෘතියේ දැක්වීමට නියමිත  
සියලු විස්තර එහි ඇතුළත් විය යුතු ය."

11. 2012 අංක 7 දරන එකතු කළ අගය මත බදු  
(සංශෝධන) පනත මගින් අවසන්වරට සංශෝධිත, ප්‍රධාන  
ප්‍රඥප්තියේ 22 වන වගන්තිය පහත දැක්වෙන පරිදි මෙයින්  
තවදුරටත් සංශෝධනය කරනු ලැබේ:—

ප්‍රධාන ප්‍රඥප්තියේ  
22 වන වගන්තිය  
සංශෝධනය  
කිරීම.

(1) එම වගන්තියේ (1) වන උපවගන්තියේ පළමුවන  
අතුරු විධානය ඉවත්කර ඒ වෙනුවට පහත  
දැක්වෙන කොටස ආදේශ කිරීමෙන්:—

"එසේ වුව ද,

(අ) 1978 අංක 4 දරන ශ්‍රී ලංකා ආයෝජන  
මණ්ඩලය පනත මගින් පිහිටුවන ලද ශ්‍රී  
ලංකා ආයෝජන මණ්ඩලය විසින් හෝ  
රේගු අධ්‍යක්ෂ-ජනරාල්වරයා විසින්  
අනුමත කර ඇති එම පනතේ 17 වන  
වගන්තිය යටතේ අපනයනය කිරීම  
සඳහා යම් ඇඟළුම් නිෂ්පාදකයකු සමඟ  
එළඹ ඇති, යම් ගිවිසුමක් යටතේ



16 2013 අංක 17 දරන එකතු කළ අගය මත බදු  
(සංශෝධන) පනත

ශ්‍රී ලංකා ආයෝජන මණ්ඩලය විසින් දේශීය වශයෙන් විකිණීම සඳහා අවසර දී ඇති ඇඟළුම් ප්‍රතිශතය ඇතුළත යම් ඇඟළුම් සැපයීම මත අයවිය යුතු බදු මුදල ශ්‍රී ලංකාව ඇතුළත සපයනු ලබන එවැනි එක් එක් ඇඟළුමක් සඳහා රුපියල් විසිපහක් විය යුතුය;

(ආ) 1978 අංක 4 දරන ශ්‍රී ලංකා ආයෝජන මණ්ඩලය පනතින් පිහිටුවන ලද ශ්‍රී ලංකා ආයෝජන මණ්ඩලය විසින් හෝ ඊරිගු අධ්‍යක්ෂ-ජනරාල්වරයා විසින් අනුමත කර ඇති සහ එම පනතේ 17 වන වගන්තිය යටතේ අපනයනය සඳහා යම් රෙදි නිෂ්පාදකයකු සමඟ එළඹ ඇති යම් ගිවිසුමක් යටතේ ශ්‍රී ලංකා ආයෝජන මණ්ඩලය විසින් දේශීය වශයෙන් විකිණීම සඳහා අවසර දී ඇති පහත අනුචේදවල නිශ්චිතව දක්වා ඇති රෙදිවලින් කරන ලද නිෂ්පාදන ද ඇතුළු රෙදි ප්‍රතිශතය ඇතුළත යම් රෙදි සැපයීම මත අයවිය යුතු බදු මුදල පහත අනුප්‍රමාණයන්ට අනුව විය යුතු ය:-

- (i) ලිනන් රෙදි හෝ තිර රෙදි එක් කිලෝ ග්‍රෑමයක් සඳහා රුපියල් හතළිහයි;
- (ii) තුවා සඳහා එක් අයිතමයකට රුපියල් විසිපහයි;
- (iii) රෙදිවලින් නිෂ්පාදිත බෑග් සඳහා එක් අයිතමයකට රුපියල් හතළිහයි;
- (iv) එක් කැබැල්ලක් දිගින් මීටර් දෙකකට වඩා වැඩි නොවන කැබලි රෙදි

2013 අංක 17 දරන එකතු කළ අගය මත බදු 17  
(සංශෝධන) පනත

වශයෙන් වූ අතිරික්ත රෙදි සඳහා එක් කිලෝ ග්‍රෑමයකට රුපියල් විසිපහයි.

(v) වෙනත් යම් රෙදි සඳහා එක් කිලෝ ග්‍රෑමයකට රුපියල් හතළිහ බැගින්."

(2) එම වගන්තියේ (5) වන උපවගන්තියේ -

(අ) දෙවන අතුරු විධානයේ (ඉ) ඡේදයේ "(ඉ) 2 වන වගන්තියේ (2) වන උපවගන්තියේ (ඉ) ඡේදයේ සඳහන්" යන වචන සහ ඉලක්කම්වල සිට "සියයට පනහකට වැඩි වූ අවස්ථාවක" යන වචන සහ ඉලක්කම් දක්වා වූ සියලු වචන සහ ඉලක්කම් ඉවත්කර ඒ වෙනුවට පහත දැක්වෙන කොටස ආදේශ කිරීමෙන්:-

"(ඉ) 2011 අප්‍රේල් මස 1 වන දින සිට බලපැවැත්වෙන පරිදි 2 වන වගන්තියේ (2) වන උපවගන්තියේ (ඉ) ඡේදයේ සඳහන් කොමසාරිස්-ජනරාල්වරයා විසින් පරිපාලනය කරනු ලබන සරල කරන ලද එකතු කළ අගය මත බදු යෝජනා ක්‍රමයෙහි ලියාපදිංචි වී සිටින යම් ලියාපදිංචි තැනැත්තකුගේ යෙදවුම් බද්දෙන් 2 වන වගන්තිය යටතේ විලම්භනය කරන ලද බදු ඇතුළුව යෙදවුම් බද්දේ අතිරික්තයක් පවතින අවස්ථාවක එම ඡේදයේ සඳහන් යම් සැපයුම්කරුවකුට කරන ලද සැපයුම්වල වටිනාකම, ඒ බදු අයකළ හැකි කාලසීමාව තුළ ඔහුගේ බදු අයකළ හැකි මුළු සැපයුම්වලින් සියයට පනහකට වැඩි වූ අවස්ථාවක";

(ආ) තුන්වන අතුරු විධානයේ (2) වන උපවගන්තියේ (ඉ) ඡේදයේ " (i), (ii), (iii) හෝ

18 2013 අංක 17 දරන එකතු කළ අගය මත බදු  
(සංශෝධන) පනත

(iv) යන අයිතම", යන වචන සහ ඉලක්කම් වෙනුවට "(2) වන උපවගන්තියේ (ඉ) ඡේදයේ (i), (ii), (iii); (iv), (v) හෝ (vi) වන අයිතම" යන වචන සහ ඉලක්කම් ආදේශ කිරීමෙන්;

(3) එම වගන්තියේ (6) වන උපවගන්තියේ (iv) වන අනුඡේදයට ඉක්බිතිව ම පහත දැක්වෙන අලුත් අනුඡේදය එකතු කිරීමෙන්:—

"(v) බදු ගෙවීමට යටත්වීම ආරම්භවීමට පෙරාතුව නිකුත් කරන ලද යම් බදු ඉන්වොයිස් පත්‍රයක්, මේ වගන්තියේ (7) වන උපවගන්තිය යටතේ අනුමත කරන ලද යම් ව්‍යාපාරයක් සම්බන්ධයෙන් වන්නේ නම් මිස.";

(4) (10) වන උපවගන්තියේ දෙවන අතුරු විධානයේ (ii) වන ඡේදය ඉවත්කර ඒ වෙනුවට පහත දැක්වෙන අලුත් ඡේදය ආදේශ කිරීමෙන්:—

"(ii) කොමසාරිස්-ජනරාල්වරයා විසින් නිශ්චිතව දක්වනු ලබන මාර්ගෝපදේශවල නිශ්චිතව සඳහන් කොන්දේසිවලට යටත්ව 2 වන වගන්තියේ (2) වන උපවගන්තියේ (ඉ) ඡේදයේ සඳහන් පරිදි කොමසාරිස්-ජනරාල්වරයා විසින් පරිපාලනය කරනු ලබන සරල කරන ලද එකතු කළ අගය මත බදු යෝජනා ක්‍රමයේ ලියාපදිංචි සැපයුම්කරුවන් සහ අපනයනකරුවන් වන්නාවූ යම් සැපයුම් කරුවකු විසින් අපනයනකරුවන් වෙත කරන ලද සැපයුම් වන්නාවූ මේ පනත යටතේ බදු විලම්භනය කර ඇති යම් සැපයුම්"; සහ

(5) (10) වන උපවගන්තියට ඉක්බිතිව ම පහත දැක්වෙන අලුත් උපවගන්තිය ආදේශ කිරීමෙන්:—

"(11) 16 වන වගන්තියේ (5) වන උපවගන්තියේ විධිවිධානවලට යටත්ව 2012 ජනවාරි මස 1 වන දින සිට ආරම්භව 2012 දෙසැම්බර් මස 31 වන දිනයෙන් අවසන්වන වර්ෂයේ දී ස්වකීය සම්පූර්ණ සැපයුම් ප්‍රමාණය මාස තුනක කාලසීමාවක් සඳහා රුපියල් මිලියන තුනක් නොඉක්මවනු ලබන සහ අවුරුදු එකක කාලසීමාවක් සඳහා මිලියන දොළහක් නොඉක්මවනු ලබන යම් ලියාපදිංචි තැනැත්තකුගේ ලියාපදිංචිය අවලංගුවීම හේතුවෙන්, 2013 ජනවාරි මස 1 වන දිනට පසුව හිමිකම් කීව නොහැකි 2012 දෙසැම්බර් මස 31 වන දිනට පවතින මෙම වගන්තියේ විධිවිධාන ප්‍රකාරව ගණනය කරනු ලැබූ ඉඩ දිය හැකි යෙදවුම් බදුවල අන්තර්ග්‍රහණය නොකළ යම් ශේෂයක්, තත්කාර්ය සඳහා කොමසාරිස්-ජනරාල්වරයා වෙත ලිඛිතව කරනු ලබන ඉල්ලීමක් මත කොමසාරිස්-ජනරාල්වරයා විසින් පරිපාලනය කරනු ලබන බදුවලට එරෙහිව හිලවීකරනු ලැබිය හැකි ය:

එසේ වුව ද, මෙම වගන්තිය යටතේ බදු හිලවීකිරීම, කොමසාරිස්-ජනරාල්වරයාගේ අනුමතය ඇතිව ලියාපදිංචිය අවලංගු කිරීම මත වූ බදු බැඳියාව අවසන් කිරීමෙන් පසුව සිදු කළ යුතු ය."

12. 2012 අංක 7 දරන එකතු කළ අගය මත බදු (සංශෝධන) පනත මගින් අවසන්වරට සංශෝධිත, ප්‍රධාන ප්‍රඥප්තියේ 25අ වගන්තිය පහත දැක්වෙන පරිදි මෙයින් නවදුරටත් සංශෝධනය කරනු ලැබේ:—

ප්‍රධාන ප්‍රඥප්තියේ  
25අ වගන්තිය  
සංශෝධනය කිරීම.

20 2013 අංක 17 දරන එකතු කළ අගය මත බදු  
(සංශෝධන) පනත

- (1) එම වගන්තියේ (1) වන උපවගන්තියේ (iv) වන ඡේදයේ "2009 ජනවාරි මස 1 වන දින හෝ එදිනට පසුව ආරම්භවන" යන වචන සහ ඉලක්කම් වෙනුවට "2009 ජනවාරි මස 1 වන දින හෝ එදිනට පසුව ආරම්භ වන, හෝ (2003 ජූලි මස 1 වන දින සිට බලපැවැත්වෙන පරිදි) (422 වන අධිකාරය වූ) මුදල් පනත මගින් පිහිටුවන ලද ශ්‍රී ලංකා මහ බැංකුව විසින්:" යන වචන සහ ඉලක්කම් ආදේශ කිරීමෙන්.
- (2) එම වගන්තියේ (2) වන උපවගන්තිය ඉවත් කර ඒ වෙනුවට පහත දැක්වෙන කොටස ආදේශ කිරීමෙන්:—

"(2) ශ්‍රී ලංකාවේ යම් මූල්‍ය සේවා සැපයීමේ ව්‍යාපාරය කරගෙන යන සෑම නිශ්චිත ආයතනයක්ම හෝ වෙනත් තැනැත්තෙක්ම පහත දැක්වෙන ආකාරයට ලියාපදිංචි විය යුතු බවට නියම කරනු ලැබේ:—

(අ) එම සපයනු ලබන මූල්‍ය සේවාවේ අගය, අවස්ථාවෝචිත පරිදි, මාස තුනක කාල සීමාවක් සඳහා රුපියල් ලක්ෂ පහක් ඉක්මවන අවස්ථාවක හෝ මාස දොළහක කාල සීමාවක් සඳහා රුපියල් ලක්ෂ දහඅටක් ඉක්මවන අවස්ථාවක, එම ලියාපදිංචිය 2013 ජනවාරි මස 1 වන දිනට පෙරාතුව වූ යම් කාල සීමාවක් සඳහා සිදු වූයේ නම්;

(ආ) එම සපයනු ලබන මූල්‍ය සේවාවේ අගය, අවස්ථාවෝචිත පරිදි, මාස තුනක කාලසීමාවක් සඳහා රුපියල් මිලියන තුනක් ඉක්මවන අවස්ථාවක හෝ මාස දොළහක කාලසීමාවක් සඳහා රුපියල් මිලියන දොළහක් ඉක්මවන අවස්ථාවක, එම ලියාපදිංචිය 2013 ජනවාරි මස 1 වන දින

හෝ එදිනට පසුව වූ යම් කාලසීමාවක් සඳහා.”.

- (3) එම වගන්තියේ (3) වන උපවගන්තිය ඉවත්කොට ඒ වෙනුවට පහත දැක්වෙන කොටස ආදේශ කිරීමෙන්:—

“(3) (2) වන උපවගන්තිය යටතේ ලියාපදිංචි වීමට නියමිත සෑම නිශ්චිත ආයතනයක් විසින්ම හෝ වෙනත් තැනැත්තකු විසින්ම, ලියාපදිංචි වීම සඳහා (2) වන උපවගන්තියේ නිශ්චිතව දක්වා ඇති නියමයන් සපුරාලන දිනයේ සිට දින තිහකට වැඩි නොවන කාලයක් තුළ කොමසාරිස්-ජනරාල්වරයා වෙත නියමිත ආකෘතියක වූ අයදුම්පතක් ඉදිරිපත් කළ යුතු ය:

එසේ වුව ද, මේ පනත යටතේ ලියාපදිංචි වී ඇති, තව ද, මේ පරිච්ඡේදයේ අර්ථනුකූලව නිශ්චිත ආයතනයක් වන යම් ආයතනයක් සියලු කාර්ය සඳහා මේ පරිච්ඡේදය යටතේ ලියාපදිංචි ආයතනයක් ලෙස සැලකිය යුතු ය:

එසේම තවදුරටත්, මේ පරිච්ඡේදය යටතේ ලියාපදිංචිවීම සඳහා ඉල්ලීමක් ඉදිරිපත් කර නොමැති යම් තැනැත්තකු විසින් සිදු කරනු ලබන බදු අය කළ හැකි ක්‍රියාකාරකම්වල ස්වභාවය සැලකිල්ලට ගැනීමේ දී එම තැනැත්තා මේ පරිච්ඡේදය යටතේ ලියාපදිංචි විය යුතු බව, කොමසාරිස්-ජනරාල්වරයාගේ මතය වන්නේ නම්, කොමසාරිස්-ජනරාල්වරයා විසින්, එම තැනැත්තා ලියාපදිංචි කළ යුතු ය. අවස්ථානුගත කරුණු අනුව එම තැනැත්තා මෙම පරිච්ඡේදය යටතේ ලියාපදිංචි කිරීමට පෙරාතුව එම තැනැත්තාට කරුණු ඉදිරිපත් කිරීමේ අවස්ථාවක් ලබාදිය යුතු අතර, ඉන් පසු එම තැනැත්තා, කොමසාරිස්-ජනරාල්වරයා විසින් තීරණය කරනු ලබන දිනයක සිට බල

22 2013 අංක 17 දරන එකතු කළ අගය මත බදු  
(සංශෝධන) පනත

පැවැත්වෙන පරිදි ලියාපදිංචි කරනු ලැබිය යුතු ය.”.

(4) එහි (4) වන උපවගන්තියට ඉක්බිතිව ම පහත දැක්වෙන අලුත් උපවගන්තිය එකතු කිරීමෙන්:—

“(5) සෑම ලියාපදිංචි තැනැත්තකු විසින් ම—

(අ) එම තැනැත්තා විසින් පවත්වාගෙන යන බදු අය කළ හැකි ක්‍රියාකාරකම් සිදු කරන ස්ථානයේ නමෙහි සහ ලිපිනයේ යම් වෙනසක් පිළිබඳව;

(ආ) එම තැනැත්තා විසින් සිදු කරනු ලබන බදු අය කළ හැකි ක්‍රියාකාරකම්වල ස්වභාවයේ යම් වෙනසක් පිළිබඳව;

(ඇ) වාර වාර්තා සහ වෙනත් ලේඛන අත්සන් කිරීමට බලය පවරා ඇති තැනැත්තාගේ යම් වෙනස්වීමක් පිළිබඳව; සහ

(ඈ) බදු අය කළ හැකි ක්‍රියාකාරකම්වල අයිතියේ වෙනසක් පිළිබඳව,

එම වෙනස සිදුවීමෙන් පසු දින දාහතරක කාලයක් ගතවීමට පෙර කොමසාරිස්-ජනරාල්වරයා වෙත ලිඛිතව දැනුම් දිය යුතු ය.”.

ප්‍රධාන  
ප්‍රඥප්තියේ 25ආ  
වගන්තිය  
සංශෝධනය  
කිරීම.

13. ප්‍රධාන ප්‍රඥප්තියේ 25ආ වගන්තිය එහි (1) වන උපවගන්තියේ (ආ) ඡේදය ඉවත්කොට, ඒ වෙනුවට පහත දැක්වෙන කොටස ආදේශ කිරීමෙන් මෙයින් සංශෝධනය කරනු ලැබේ:—

“(ආ) 2011 ජනවාරි මස 1 වන දින හෝ එදිනට පසුව ආරම්භ වන යම් බදු අය කළ හැකි කාලසීමාවක් සඳහා මාස හයක් විය යුතු ය:

2013 අංක 17 දරන එකතු කළ අගය මත බදු 23  
(සංශෝධන) පනත

එසේ වුව ද, යම් නිශ්චිත ආයතනයක හෝ වෙනත් තැනැත්තකුගේ ගිණුම් මාර්තු මස 31 වන දිනයෙන් අවසන් වන මාස දොළහක කාලයක් සඳහා සකස් කර ඇති අවස්ථාවක, මාස හයක කාලසීමාව අප්‍රේල් මස 1 වන දිනයෙන් ආරම්භ විය හැකි අතර, මාස දොළහක කාලසීමාව සැප්තැම්බර් මස 1 වන දිනයෙන් ආරම්භ විය හැකි ය. එවැනි අවස්ථාවක දී, කොමසාරිස්-ජනරාල්වරයාගේ අනුමතය ඇතිව එම වෙනස සිදු වූ අවස්ථාවේ දී ජනවාරි මස 1 වන දින සිට මාර්තු මස 31 වන දිනය දක්වා වූ කාලය සඳහා වෙනම වාර්තාවක් ඉදිරිපත් කළ යුතු ය.”.

14. 2011 අංක 9 දරන එකතු කළ අගය මත බදු (සංශෝධන) පනත මගින් අවසන්වරට සංශෝධිත, ප්‍රධාන ප්‍රඥප්තියේ 25 ඇ වගන්තිය පහත දැක්වෙන පරිදි මෙයින් නවදුරටත් සංශෝධනය කරනු ලැබේ:—

ප්‍රධාන ප්‍රඥප්තියේ 25 ඇ වගන්තිය සංශෝධනය කිරීම.

(1) එම වගන්තියේ (1) වන උපවගන්තිය-

(අ) එම උපවගන්තියේ අතුරු විධානයේ “ තක්සේරු කරනු ලැබූ ප්‍රමාණය අර්ධ වාර්ෂික පදනමක් මත තථ්‍ය මුදල් ප්‍රමාණ පිළිබිඹු වන පරිදි සකස් කර ගත යුතු ය.” යන වචන වෙනුවට “තක්සේරු කරනු ලැබූ ප්‍රමාණය විගණනය කරන ලද ගිණුම් ප්‍රකාශය සමග අර්ධ වාර්ෂික පදනමක් මත තථ්‍ය මුදල් ප්‍රමාණ පිළිබිඹු වන පරිදි සකස් කරගත යුතු අතර, එම සකස් කිරීම අදාළ ගිණුම් කාලසීමාව අවසන් වීමේ දින සිට මාස හයක් ඇතුළත ඉදිරිපත් කරනු ලැබිය යුතු ය.” යන වචන ආදේශ කිරීමෙන්;

(ආ) එහි (අ) ඡේදය ඉවත්කොට ඒ වෙනුවට පහත දැක්වෙන කොටස ආදේශ කිරීමෙන්:—



24 2013 අංක 17 දරන එකතු කළ අගය මත බදු  
(සංශෝධන) පනත

“(අ) 2006 අංක 10 දරන දේශීය ආදායම් පනතේ XIV වන පරිච්ඡේදය යටතේ “නිශ්චිත සේවානියුක්තයන්” සම්බන්ධයෙන් වන විට, ඒ සේවානියුක්තයන්ට ගෙවිය යුතු වූ ද 2006 අංක 10 දරන දේශීය ආදායම් පනතේ 119 වන වගන්තියේ (අ) ඡේදය යටතේ පවත්වාගෙන යන වැටුප් පත්‍රිකාවේ පිළිබිඹු වන්නා වූ ද දළ පඩිනඩි සහ;”;

(2) එම වගන්තියේ (2) වන උපවගන්තියේ “2000 අංක 38 දරන දේශීය ආදායම් පනතේ 110 වන වගන්තිය යටතේ” යන වචන හා ඉලක්කම් වෙනුවට “2006 අංක 10 දරන දේශීය ආදායම් පනතේ 119 වන වගන්තිය යටතේ” යන වචන හා ඉලක්කම් ආදේශ කිරීමෙන්;

(3) එම වගන්තියේ (5) වන උපවගන්තියේ -

(අ) (අ) ඡේදයේ “පළමුවන උපලේඛනයේ (xi) වන අයිතමය යටතේ” යන වචන සහ ඉලක්කම් වෙනුවට “පළමුවන උපලේඛනයේ II වන කොටසේ (ආ) ඡේදයේ (x) වන අයිතමය යටතේ” යන වචන සහ ඉලක්කම් ආදේශ කිරීමෙන්;

(ආ) එහි (ඇ) ඡේදයේ “අන්තර් සමාගම් ගනුදෙනු වලින් පැන නගින හෝ උපචිත වන පොලිය මත ලාභයකට හෝ ආදායමකට” යන වචන වෙනුවට “අන්තර් සමාගම් ගනුදෙනුවලින් පැනනගින හෝ උපචිත වන (ව්‍යාපාරයකින් ලැබෙන ලාභයක් නොවන) ලාභයකට හෝ ආදායමකට” යන වචන ආදේශ කිරීමෙන්;

(ඈ) එහි (ඊ) ඡේදයේ “ආදායමක් හැර යම් තැනැත්තකුට උපදින ලාභාංශ ආදායමට” යන වචන වෙනුවට “ආදායමක් හැර, යම් තැනැත්තකුට ලැබෙන (ව්‍යාපාරයකින් ලැබෙන

ලාභයක් නොවන) ලාභාංශ ආදායමට” යන වචන ආදේශ කිරීමෙන්;

(ඇ) එහි (උ) ඡේදය ඉවත්කොට ඒ වෙනුවට පහත දැක්වෙන කොටස ආදේශ කිරීමෙන්:—

“(උ) ව්‍යවහාර මුදල් හුවමාරු කිරීමේ ව්‍යාපාරයෙහි මූලික වශයෙන් යෙදී සිටින තැනැත්තකුට හෝ මේ පරිච්ඡේදයේ අර්ථනුකූලව යම් “නිශ්චිත ආයතනයකට” හෝ ශ්‍රී ලංකා මහ බැංකුවේ ලියාපදිංචි නොවූ එහෙත් මූල්‍ය සමාගමක් විසින් සපයනු ලබන සේවාවලට සමාන සේවා සපයන යම් තැනැත්තකුට උපදින හෝ උපවිත වන ලාභ හෝ ආදායම් හැර, ව්‍යවහාර මුදල් හුවමාරු කිරීමෙන් ලැබෙන (ව්‍යාපාරයකින් ලැබෙන ලාභයක් නොවන) ලාභවලට හෝ ආදායමට,

ඇතුළත් මේ වගන්තියේ (1) වන උපවගන්තියේ නිශ්චිතව දක්වා ඇති ආකාරයට ගණනය කරන ලද ආදායම ශුන්‍ය ලෙස සලකනු ලැබිය යුතු ය.”;

(4) (8) වන උපවගන්තිය ඉවත්කර ඒ වෙනුවට පහත දැක්වෙන කොටස ආදේශ කිරීමෙන්:-

" (8) බද්ද ගණනය කිරීම, වාර වාර්තා ඉදිරිපත් කිරීම සහ එම වාර වාර්තාවලට අදාළ තොරතුරු ඉදිරිපත් කිරීම, බදු ගෙවීම, තක්සේරු කිරීම් නිකුත් කිරීම, මේ පරිච්ඡේදයේ කාර්ය සඳහා නියමිත වාර වාර්තා හෝ තොරතුරු ඉදිරිපත් නොකිරීම සඳහා වූ දණ්ඩන පැනවීම යන කාර්ය සඳහා සෑම නිශ්චිත ආයතනයක් හෝ වෙනත් යම් තැනැත්තකු විසින් එම බදු ගණනය කිරීමේ ඒකරූපීය යෙදුම හා මේ පරිච්ඡේදයේ මාර්ගෝපදේශ විධිවිධානයේ නිශ්චිතව දක්වා ඇති වෙනත් යම් කාරණයක් සැලකිල්ලට ගෙන-

26 2013 අංක 17 දරන එකතු කළ අගය මත බදු  
(සංශෝධන) පනත

(අ) කොමසාරිස්-ජනරාල්වරයා විසින් නිශ්චිතව දක්වා ඇති මාර්ගෝපදේශ;සහ

(ආ) ගැසට් පත්‍රයේ පළකර ඇති නියමයේ නිශ්චිතව දක්වා ඇති මාර්ගෝපදේශ,

අනුගමනය කළ යුතු ය."

ප්‍රධාන  
ප්‍රඥප්තියේ 25අූ  
වගන්තිය  
සංශෝධනය  
කිරීම.

15. 2006 අංක 8 දරන එකතු කළ අගය මත බදු (සංශෝධන) පනත මගින් අවසන් වරට සංශෝධිත, ප්‍රධාන ප්‍රඥප්තියේ 25අූ වගන්තියේ "ලියාපදිංචි යම් ආයතනයක්" යන වචන වෙනුවට "යම් ලියාපදිංචි නිශ්චිත ආයතනයක් හෝ වෙනත් තැනැත්තෙක්" යන වචන ආදේශ කිරීමෙන් එම වගන්තිය මෙයින් තවදුරටත් සංශෝධනය කරනු ලැබේ.

එහි ප්‍රධාන  
ප්‍රඥප්තියේ 25උූ  
වගන්තිය  
සංශෝධනය  
කිරීම.

16. 2011 අංක 9 දරන එකතු කළ අගය මත බදු (සංශෝධන) පනත මගින් අවසන්වරට සංශෝධිත, ප්‍රධාන ප්‍රඥප්තියේ (25උූ) වගන්තිය එහි (1) වන උපවගන්තියේ (ආ) ඡේදයේ "2011 ජනවාරි මස 1 වන දිනයෙන් ආරම්භ වන" යන වචන හා ඉලක්කම් වෙනුවට "2011 ජනවාරි මස 1 වන දිනයෙන් ආරම්භ වී 2012 දෙසැම්බර් මස 31 වන දිනයෙන් අවසන් වන" යන වචන සහ ඉලක්කම් ආදේශ කිරීමෙන් මෙයින් තව දුරටත් සංශෝධනය කරනු ලැබේ.

ප්‍රධාන  
ප්‍රඥප්තියේ 25 ඵ  
වගන්තිය  
සංශෝධනය  
කිරීම.

17. 2011 අංක 9 දරන එකතු කළ අගය මත බදු (සංශෝධන) පනත මගින් අවසන් වරට සංශෝධිත, ප්‍රධාන ප්‍රඥප්තියේ 25ඵ වගන්තිය පහත දැක්වෙන පරිදි මෙයින් තවදුරටත් සංශෝධනය කරනු ලැබේ:—

(1) එම වගන්තියේ (1) වන උපවගන්තියේ -

(අ) "(2) වන උපවගන්තියේ සඳහන් කරන ලද තැනැත්තකුට හෝ හවුල් ව්‍යාපාරයකට" යන වචන වෙනුවට " (2) වන උපවගන්තියේ දක්වා ඇති තැනැත්තකුට හෝ හවුල් ව්‍යාපාරයකට 2012 දෙසැම්බර් මස 31 වන දිනට පෙරාතුව" යන වචන සහ ඉලක්කම් ආදේශ කිරීමෙන්;

(ආ) (1) වන උපවගන්තියේ (ආ) ඡේදයේ "කාර්තුව ආරම්භ වන දිනයෙන් වසර දොළහක

2013 අංක 17 දරන එකතු කළ අගය මත බදු 27  
(සංශෝධන) පනත

කාලයක් සඳහා” යන වචන වෙනුවට  
“කාර්තුව ආරම්භ වන දිනයේ සිට 2013  
ජනවාරි මස 1 වන දිනයෙන් අවසන් වූ යම්  
කාර්තුවක් සඳහා” යන වචන හා ඉලක්කම්  
ආදේශ කිරීමෙන්;

(අූ) එම උපවගන්තියේ (ආ) ඡේදයට ඉක්බිතිව ම  
පහත දැක්වෙන අලුත් ඡේදය එකතු කිරීමෙන්:-

"(අූ) මේ පරිච්ඡේදය යටතේ ලබා ගත් යම්  
ලියාපදිංචියක් 2013 ජනවාරි මස 1 වන  
දිනයෙන් ආරම්භ වන කාලසීමාවේ සිට  
බලපැවැත්වෙන පරිදි අවලංගු ලෙස  
සලකනු ලැබිය යුතු ය:

එසේ වුව ද, මේ පරිච්ඡේදය  
යටතේ ලියාපදිංචි වූ ද ස්වකීය පිරිවැටුම  
වර්ෂයකට රුපියල් මිලියන දොළහකට  
වැඩි වූ ද, 10 වන වගන්තිය යටතේ  
ලියාපදිංචිය සඳහා නිර්නායක සපුරා  
ඇත්ත වූ ද, යම් තැනැත්තෙක් හෝ  
හවුල් ව්‍යාපාරයක් විසින් ඒ අනුව  
ලියාපදිංචිය ලබා ගත යුතු ය."

18. 2006 අංක 8 දරන එකතු කළ අගය මත බදු  
(සංශෝධන) පනත මගින් අවසන්වරට සංශෝධිත, ප්‍රධාන  
ප්‍රඥප්තියේ 26 වන වගන්තිය පහත දැක්වෙන පරිදි මෙයින්  
නවදුරටත් සංශෝධන කරනු ලැබේ:—

ප්‍රධාන ප්‍රඥප්තියේ  
26 වන වගන්තිය  
සංශෝධනය කිරීම.

(1) එහි (1) වන උපවගන්තියේ "(1) යම් බදු අයකළ  
හැකි කාලසීමාවක්" යන වචන වෙනුවට "(1) යම්  
බදු අය කළ හැකි කාලසීමාවක්" යන වචන ආදේශ  
කිරීමෙන්;

(2) එම වගන්තියේ (1) වන උපවගන්තියට ඉක්බිතිව  
ම පහත දැක්වෙන කොටස ඇතුළත් කිරීමෙන්:-

28 2013 අංක 17 දරන එකතු කළ අගය මත බදු  
(සංශෝධන) පනත

“(1අ) මේ වගන්තියේ (1) වන උපවගන්තියේ විධිවිධානවල කුමක් සඳහන් වුව ද, යම් ලියාපදිංචි තැනැත්තකු සම්බන්ධයෙන් වන විට, එම තැනැත්තාගේ බදු අය කළ හැකි සැපයුම්, එම තැනැත්තා විසින්, ශ්‍රී ලංකාවේ නිෂ්පාදිත භාණ්ඩ සැපයුම හැර, වෙනත් යම් භාණ්ඩ සැපයුමකින් සංයුක්ත වන අවස්ථාවක දී 2013 ජනවාරි මස 1 වන දින හෝ ඒදිනට පසුව වන යම් බදු අය කළ හැකි කාලසීමාවක් සම්බන්ධයෙන් වන බද්ද—

- (i) යම් මාසයක 1 වන දිනයේ සිට 15 වන දිනය දක්වා වූ කාලය සඳහා එම මාසය අවසානයේ දී හෝ ඊට පෙර; සහ
- (ii) එම මාසයේ 16 වන දින සිට එම මාසයේ අවසානය දක්වා වූ කාලසීමාව සඳහා, ඊළඟ මාසයේ 15 වන දින හෝ ඒදිනට පෙර,

වාර්තාව ඉදිරිපත් කිරීමක් සමඟ අවසාන සකස් කිරීම් ඇත්නම් ඒවා සිදු කිරීමට යටත්ව ගෙවනු ලැබිය යුතු ය.

ඉහත දක්වා ඇති පරිදි ගෙවනු නොලබන යම් බදු මුදලක් හිඟ තබා ඇති ලෙස සලකනු ලබන අතර, බදු ගෙවිය යුත්තේ යම් තැනැත්තකු විසින් ද එම තැනැත්තා විසින් හෝ යම් බද්දක් එක් අයකුට වඩා වැඩි පිරිසක් විසින් ගෙවිය යුතු අවස්ථාවක, එම එක් එක් තැනැත්තා මේ පනතේ කාර්ය සඳහා ගෙවීම පැහැර හැර ඇති අයකු ලෙස සලකනු ලැබිය යුතු ය.”.

ප්‍රධාන  
ප්‍රඥප්තියේ 28  
වන වගන්තිය  
සංශෝධනය  
කිරීම.

19. ප්‍රධාන ප්‍රඥප්තියේ 28 වන වගන්තිය, එහි (4) වන උපවගන්තියට ඉක්බිතිවම පහත දැක්වෙන කොටස එකතු කිරීම මගින් මෙයින් සංශෝධනය කරනු ලැබේ:—

"(5) යම් තැනැත්තකු විසින් 2011 අප්‍රේල් මස 1 වන දිනට පෙරාතුව අවසන් වන යම් මාස 12 ක කාලසීමාවක් සඳහා, කරගෙන යනු ලබන සියලු වෙළෙඳාම් හෝ ව්‍යාපාරවල පිරිවැටුම රුපියල් මිලියන තුන්සියය නොඉක්මවන්නා වූ සහ කොමසාරිස්-ජනරාල්වරයා විසින් පරිපාලනය කරනු ලබන බදුවලට අදාළ යම් නීතියක් සමඟ අනුකූලව කටයුතු නොකරන්නා වූ යම් තැනැත්තකු විසින්, තමා මේ පනතේ 10 වන වගන්තිය යටතේ ලියාපදිංචි කරවන ලෙස ඉල්ලා සිටී නම්, මේ වගන්තියේ (1) වන උපවගන්තියේ සහ 33 වන වගන්තියේ (2) වන උපවගන්තියේ විධිවිධානවල කුමක් සඳහන්ව ඇත ද,-

(අ) එම තැනැත්තා විසින් 2014 මාර්තු මස 31 වන දිනට පෙරාතුව ඔහුගේ එම වෙළෙඳාමේ හෝ ව්‍යාපාරයේ ඉපැයුම් කවර හෝ ව්‍යාපාරයක ආයෝජනය කිරීමට; සහ

(ආ) යම් පසුකාලීන කාලසීමාවක් සඳහා මේ පනතේ නියමයන්ට අනුකූලව ක්‍රියාකිරීමට,

බාරගනු ලබන්නේ නම්, ඉහත දක්වා ඇති කාලසීමාව සඳහා ඒ තැනැත්තාගේ පිරිවැටුම තක්සේරු කරනු නොලැබිය යුතු ය."

20. ප්‍රධාන ප්‍රඥප්තියේ 64 වන වගන්තියට ඉක්බිතිව ම පහත දැක්වෙන අලුත් වගන්තිය මෙයින් ඇතුළත් කරනු ලබන අතර, එය එම ප්‍රඥප්තියේ 64 වන වගන්තිය ලෙස බලාත්මක විය යුතු ය:—

ප්‍රධාන ප්‍රඥප්තියට  
64 වන වගන්තිය  
ඇතුළත් කිරීම.

"ඇතම් 64 අ. යම් තැනැත්තකු විසින් ගෙවිය යුතු ගනුදෙනු සහ බදු මුදල අඩු කරන හෝ අඩු කිරීමේ බලපෑමක් බැහැර කිරීම ඇති යම් ගනුදෙනුවක් කෘතිම බව හෝ නොසලකා හැරිය යුතු බව. ප්‍රබන්ධිත බව හෝ යම් බැහැර කිරීමක් ඇත්ත

30 2013 අංක 17 දරන එකතු කළ අගය මත බදු  
(සංශෝධන) පනත

වශයෙන් බලාත්මක වී නොමැති බව තක්සේරුකරුගේ මතය වන අවස්ථාවක, එම තක්සේරුකරු විසින්, එම ගනුදෙනුව හෝ බැහැර කිරීම නොසලකා හැරිය හැකි අතර, ගනුදෙනුවට හෝ බැහැර කිරීමට අදාළ පාර්ශවයන් ඒ අනුව තක්සේරු කරනු ලැබිය යුතු ය.

මේ වගන්තියේ “බැහැර කිරීම” යන්නට යම් භාරයක්, ප්‍රදානයක්, ප්‍රතිඥා භාරයක් හෝ වැඩපිළිවෙළක් ඇතුළත් වේ.”.

ප්‍රධාන  
ප්‍රඥප්තියේ 67  
වන වගන්තිය  
සංශෝධනය  
කිරීම.

21. 2011 අංක 9 දරන එකතු කළ අගය මත බදු (සංශෝධන) පනත මගින් අවසන් වරට සංශෝධිත ප්‍රධාන ප්‍රඥප්තියේ 67 වන වගන්තිය පහත දැක්වෙන පරිදි මෙයින් නවදුරටත් සංශෝධනය කරනු ලැබේ:—

- (1) එහි (අ) ඡේදයේ “(අ) 10 වන වගන්තිය යටතේ” යන වචන සහ ඉලක්කම් වෙනුවට “(අ) 10 වන වගන්තිය හෝ 25අ වගන්තිය යටතේ” යන වචන හා ඉලක්කම් ආදේශ කිරීමෙන්;
- (2) එහි (අඅ) ඡේදය ඉවත් කිරීමෙන්;
- (3) එහි (ආ) ඡේදයේ “(ආ) 19 වන වගන්තිය යටතේ” යන වචන හා ඉලක්කම් වෙනුවට “(ආ) 19 වන වගන්තිය හෝ 25අ වගන්තියේ (5) වන උපවගන්තිය යටතේ” යන වචන හා ඉලක්කම් ආදේශ කිරීමෙන්;
- (4) එහි (ඊ) ඡේදයේ “21 වන වගන්තියේ (2) වන උපවගන්තිය යටතේ වූ දැන්වීමකට” යන වචන හා ඉලක්කම් වෙනුවට “21 වන වගන්තිය හෝ 25ආ වගන්තිය යටතේ වූ දැන්වීමකට” යන වචන හා ඉලක්කම් ආදේශ කිරීමෙන්;
- (5) (උ) ඡේදයේ “21 වන වගන්තිය හෝ 34 වන වගන්තිය යටතේ” යන වචන හා ඉලක්කම්

වෙනුවට "21 වන වගන්තිය, 25අ වගන්තිය හෝ 34 වන වගන්තිය යටතේ" යන වචන සහ ඉලක්කම් ආදේශ කිරීමෙන්;

(6) එම වගන්තියේ (ඕ) ඡේදයේ "බදු ඉන්වොයිස් පත්‍රයක් නිකුත් කරන්නා වූ," යන වචන වෙනුවට පහත දැක්වෙන කොටස ආදේශ කිරීමෙන්:—

"බදු ඉන්වොයිස් පත්‍රයක් නිකුත් කරන්නා වූ;  
හෝ

(ක) ගැසට් පත්‍රයේ පළ කරන ලද නියමය මගින් නිශ්චිතව දක්වා ඇති නියමයන්ට අනුකූලව ක්‍රියාකිරීම හෝ අවස්ථාවෝචිත පරිදි, 2 වන හෝ 25අ වන වගන්ති යටතේ කොමසාරිස්-ජනරාල්වරයා විසින් නිකුත් කරන ලද මාර්ගෝපදේශවලට අනුකූලව ක්‍රියාකිරීම පැහැර හරින; හෝ

(ඟ) 25අ වගන්තියේ (1) වන උපවගන්තිය යටතේ වාර්ෂික සකස් කිරීමක් ඉදිරිපත් කිරීම පැහැර හරින."

22. ප්‍රධාන ප්‍රඥප්තියේ පළමුවන උපලේඛනයේ II වන කොටස පහත දැක්වෙන පරිදි මෙයින් සංශෝධනය කරනු ලැබේ:—

ප්‍රධාන ප්‍රඥප්තියේ  
පළමුවන  
උපලේඛනය  
සංශෝධනය  
කිරීම.

"(1) එම කොටසේ (අ) ඡේදයේ-

(i) (viii) වන අයිතමය ඉවත් කර ඒ වෙනුවට පහත දැක්වෙන අයිතමය ආදේශ කිරීමෙන්:-

"(viii) කෘෂිකාර්මික ට්‍රැක්ටර් හෝ අර්ධ ට්‍රේලර් සඳහා මාර්ග ට්‍රැක්ටර්,";

(ii) (xxii) වන අයිතමයේ -



(අ) (i) වන අනු අයිතමයේ (“වෘත්ත, විදුරු, රබර් හෝ ප්ලාස්ටික්”) යන වචන වෙනුවට (“වෘත්ත, විදුරු, ඛනිජ ද්‍රව්‍ය, රබර් හෝ ප්ලාස්ටික්”) යන වචන ආදේශ කිරීමෙන්;

(ආ) එහි (V) වන අයිතමයට ඉක්බිතිව ම පහත දැක්වෙන කොටස ඇතුළත් කිරීමෙන්:-

"(vi) බවුසර්, බුල්ඩෝසර්, ග්‍රේඩර්ස්, ලෙවලර්ස්, එස්කැවේටර්ස් යනාදිය, ගිනි නිවීමේ රථ;

(vii) බලශක්ති පිරිමැසුම් විදුලි බුබුළු නිෂ්පාදන කිරීම සඳහා අමුද්‍රව්‍ය;”;

(2) එම කොටසේ (ආ) ඡේදයේ-

(i) (අ) අනුඡේදයේ (ආ) ඡේදයේ (ii) වන අයිතමයේ යම් මෝටර් කෝච් රථයක් සඳහා.” යන වචන වෙනුවට පහත දැක්වෙන කොටස ආදේශ කිරීමෙන්:—

"යම් මෝටර් කෝච් රථයක් සඳහා;

(iii) 2013 ජනවාරි මස 1 වන දින හෝ එදිනට පසුව ගෙවීමට නියමිතව යෙදී ඇති යම් කුලියක් සම්බන්ධයෙන් නිශ්චිතව සඳහන් කරන ලද සංයෝජන වර්ගීකරණ ශීර්ෂ අංක යටතේ රේගු කාර්ය සඳහා නිදහස් කරනු ලැබූ බවුසර්, බුල්ඩෝසර්, ග්‍රේඩර්ස්; ලෙවලර්ස්, එස්කැවේටර්ස් යනාදිය, ගිනි නිවීමේ රථ, අර්ධ ට්‍රේලර්ස් සඳහා වූ මාර්ග ට්‍රැක්ටර් හෝ ප්‍රයිම් මූවර්.

(ii) (xx) වන අයිතමය ඉවත් කර ඒ වෙනුවට පහත දැක්වෙන කොටස ආදේශ කිරීමෙන්:—

"(xx) දේශීය වශයෙන් නිෂ්පාදිත පොල්තෙල් හෝ කොකෝවා, කොහු බත්, කොහු කෙඳි, බීජ තවාන් මලු, කොහුබත් වගා මළු, කොහු කඹ හෝ පොල් ලෙලි."

(iii) (XLiii) වන අයිතමය ඉවත් කර ඒ වෙනුවට පහත දැක්වෙන කොටස ආදේශ කිරීමෙන්:—

"(XLiii) නූල්, රෙදි හෝ ඇඟළුම් අපනයනය කරන්නන්ට හැර යම් නූල්, රෙදි හෝ ඇඟළුම්වල තත්ත්වය, ස්වභාවය හෝ වටිනාකම වැඩි දියුණු කිරීමේ ප්‍රතිඵලය ඇති කරවන සේවාවන් වෙනත් තැනැත්තන්ට සලසනු ලබන තාක් දුරට;"

(iv) (XLiv) වන අයිතමයට ඉක්බිතිව ම පහත දැක්වෙන කොටස එකතු කිරීමෙන්:—

"(XLV) ඒකක භාර කළමනාකරණ සමාගමක් විසින් එහි සේවා යම් ඒකක භාරයකට සලසන තාක් දුරට එම සේවාවන් ;

(XLvi) ක්‍රීඩා විෂයය භාර අමාත්‍යවරයා විසින් අනුමත කරනු ලැබිය හැකි යම් ක්‍රීඩා ඉසව්වකට හෝ ක්‍රීඩාවකට අදාළ ක්‍රියාකාරකමකට සහභාගිවීම සඳහා ශ්‍රී ලංකාවට පැමිණෙන ක්‍රීඩකයකුට, යම් ක්‍රීඩා සංවිධායකයකුට හෝ අනුග්‍රාහකයකුට ලබා දෙන හෝටල් නවාතැන් පහසුකම් සැපයීමේ සේවා වන සේවාවන්."

(3) එම කොටසේ (ඇ) ඡේදයේ:-

(i) (xxvii) වන අයිතමය ඉවත් කර ඒ වෙනුවට පහත දැක්වෙන කොටස ආදේශ කිරීමෙන්:—

"(xxvii) ශ්‍රී ලංකාවේ නිෂ්පාදනය කරනු නොලබන තාක්දුරට, ශ්‍රී ලංකාවේ නිෂ්පාදනය කරනු ලබන ඖෂධ හෝ ආයුර්වේද බෙහෙත්

ද්‍රව්‍ය ඇසිරීම සඳහා පමණක් පාවිච්චි කරනු ලබන, එම ඖෂධ හෝ ආයුර්වේද බෙහෙත් ද්‍රව්‍ය නිෂ්පාදකයා විසින් ආනයනය කරනු ලබන ඇසුරුම් ද්‍රව්‍ය, තව ද, තත්කාර්ය සඳහා අවස්ථාවෝචිත පරිදි, සෞඛ්‍ය විෂයය භාර අමාත්‍යවරයාගේ අමාත්‍යාංශයේ ලේකම්වරයා හෝ ආයුර්වේද කොමසාරිස්-ජනරාල්වරයාගේ අනුමතය ලැබිය යුතු ය.",

(ii) (xxxvi), වන අයිතමයේ "ආනයනය කිරීමේ දී කිලෝ ග්‍රෑම් එකකට රුපියල් හැත්තෑ පහක සෙස් බද්දක් අය කිරීමට යටත්ව" යන වචන වෙනුවට "ආනයනය කිරීමේ දී පළමුවන උපලේඛනයේ (ii) වන කොටසේ (ආ) ඡේදයේ (ii) වන අනු අයිතමයේ (xxxvii) වන අයිතමයේ නිශ්චිතව දක්වා ඇති අනුප්‍රමාණය අනුව සෙස් බද්දක් අය කිරීමට යටත්ව" යන වචන ආදේශ කිරීමෙන්.

(iii) එම ඡේදයේ (xxxvi) වන අයිතමයට ඉක්බිතිව ම පහත දැක්වෙන අලුත් අයිතමය එකතු කිරීමෙන්:-

"(xxxvii) අදාළ අමාත්‍යාංශයේ ලේකම්වරයා විසින් අනුමත කරනු ලැබූ මහජනතාව වෙත කැලී කසල බැහැර කිරීමේ සේවා සැපයීමේ කාර්ය සඳහා යම් පළාත් පාලන ආයතනයක් විසින් සිදු කරනු ලබන කැලී කසල බැහැර කිරීමේ කටයුතු සඳහා භාවිතා කරනු ලබන ගලි බවුසර්, මාර්ග ට්‍රැක්ටර් සඳහා වූ අර්ධ ට්‍රේලර් සහ යන්ත්‍රෝපකරණ හෝ උපකරණ."

( 4 ) එම කොටසේ (උ) ඡේදයට ඉක්බිතිව ම පහත දැක්වෙන අලුත් ඡේද එකතු කිරීමෙන්:—

"(එ) (422 වන අධිකාරය වූ) මුදල් නීති පනත මගින් පිහිටුවන ලද ශ්‍රී ලංකා මහ බැංකුව විසින් භාණ්ඩ හෝ සේවා සැපයීම;

(ඒ) පාර්ලිමේන්තුව විසින් ඒකාබද්ධ අරමුදලින් සම්මත කරනු ලබන මුදල්වලින් හෝ ආණ්ඩුව හරහා සකස් කරන ලද යම් ණය මුදලකින් ශ්‍රී ලංකාවේ ආණ්ඩුව වෙනුවෙන් යම් රාජ්‍ය සංස්ථාවක් විසින් නොමිලයේ සේවය සපයන තාක් දුරට එසේ සපයනු ලබන එම සේවාවන්;

(ඔ) මත්පැන් හෝ දුම්කොළ නිෂ්පාදන හැර වෙනත් යම් ද්‍රව්‍යයක් නිෂ්පාදනය කිරීමේ ව්‍යාපාරයක් කරගෙන යනු ලබන ශ්‍රී ලංකාවේ පුරවැසියකු වන යම් පුද්ගලයකු විසින් හෝ යම් විදේශ රැකියාවක නියුක්තව සිට මෙරටට පැමිණ, එම ව්‍යාපාරය ආරම්භ කළ තක්සේරු වර්ෂයේ සිට අවුරුදු පහක කාල සීමාවක් තුළ සේවාවන් සපයන යම් තැනැත්තකු-

(i) 2013 ජනවාරි මස 1 වන දින හෝ ඉන් පසුව විදේශ රැකියාවක නියුක්තව සිට ආපසු පැමිණ ඇත්නම්; සහ

(ii) එම ව්‍යාපාරය ආරම්භ කිරීම සඳහා ස්වකීය විදේශ රැකියාවෙන් ලද ඉපැයීම් ආයෝජනය කරන්නේ නම්;

එම පුද්ගලයා විසින් සපයනු ලබන භාණ්ඩ හෝ සේවා."

23. 2013 ජනවාරි මස 1 වන දිනෙන් ආරම්භව, මෙම පනත සම්බන්ධයෙන් කථානායකවරයාගේ සහතිකය ඔහුගේ අත්සන ඇතිව සටහන් කරනු ලැබූ දිනයෙන් අවසන් වලංගු කිරීම.

36 2013 අංක 17 දරන එකතු කළ අගය මත බදු  
(සංශෝධන) පනත

වන යම් කාලසීමාවක් ඇතුළත, මේ පනතේ විධිවිධාන සලසා ඇති පරිදි එකතු කළ අගය මත බදු එකතු කරන යම් තැනැත්තකු, නිසි බලය ඇතිව ක්‍රියාකර ඇති බවට සලකනු ලැබිය යුතු අතර, එවැනි බදු එකතු කිරීමක් සියලු කාර්ය සඳහා වලංගු ලෙස සිදු කර ඇති බවට සලකනු ලැබිය යුතු ය:

එසේ වුව ද, ඉහත කී විධිවිධාන, යම් අධිකරණයක් විසින් ඉහත කී කාලසීමාව තුළ දී, ඉහත කී පනතෙන් විධිවිධාන සලසා ඇති පරිදි එකතු කරන ලද යම් බද්දක් සම්බන්ධයෙන් දෙන ලද යම් තීරණයක් හෝ නියමයක් කෙරෙහි හෝ යම් අධිකරණයක් ඉදිරියේ අවසන් නොවී පවතින යම් නඩු කටයුත්තක් සම්බන්ධයෙන් බල නොපෑ යුතු ය.

අනුකූලතාවක් ඇති වූ විට සිංහල භාෂා පාඨය බලපැවැත්විය යුතු බව.

24. මේ පනතේ සිංහල හා දෙමළ භාෂා පාඨ අතර යම් අනුකූලතාවක් ඇති වුවහොත්, එවිට, සිංහල භාෂා පාඨය බලපැවැත්විය යුතුය.

---

පාර්ලිමේන්තුවේ සිංහල පනත් කෙටුම්පත්වල සහ පනත්වල වාර්ෂික දායක මිල (දේශීය) රු. 875 කි. (විදේශීය) රු. 1,160 කි. අංක 163, කිරුළපන මාවත, පොල්හේන්ගොඩ, කොළඹ 05, රජයේ ප්‍රවෘත්ති දෙපාර්තමේන්තුවේ, ප්‍රකාශන කාර්යාංශයේ අධිකාරී වෙත සෑම වර්ෂයකම දෙසැම්බර් මස 15 වැනි දිනට පෙර දායක මුදල් ගෙවා පසුව එලෙඹන එක් එක් වර්ෂය සඳහා ඒවා ලබාගත හැකි ය.